




ہم رمضان کسے گزاریں



حافظ محمد ادريس



ہم رمضان کیسے گزاریں

ماہ رمضان ہم پر سایہ فگن ہے۔ یہ ماہ مبارک از اول تا آخر خیر ہی خیر ہے۔ اس کا پہلا عشرہ رحمت، دوسرا عشرہ مغفرت اور تیسرا عشرہ دوزخ کی آگ سے خلاصی کی نوید لے کر آتا ہے۔ ہم اس مختصر سے کتابچے میں عام اہل ایمان بھائی بھنوں اور بالخصوص تحریک اسلامی کے وابستگان تک روزے، تراویح، اعتکاف اور لیلۃ القدر کی اہمیت و برکات پہنچانا چاہتے ہیں۔ یہ کتابچہ ان شاء اللہ ہر فرد اور ہر گھر کے لیے باعث خیر و برکت ثابت ہو گا۔

روزے کی فرضیت کا حکم: بھرت کے ڈیڑھ سال بعد مدینہ منورہ میں وحی کے ذریعے آنحضرت صلی اللہ علیہ وسلم پر نازل ہوا۔ ”اے لوگو! جو ایمان لائے ہو، تم پر روزے فرض کر دیے گئے، جس طرح تم سے پہلے انبیا کے پیروں پر فرض کیے گئے تھے۔ موقع ہے کہ ان سے تم میں تقویٰ کی صفت پیدا ہوگی۔ چند مقررہ دنوں کے روزے ہیں۔ اگر تم میں سے کوئی یہاں پر یا سفر پر ہو تو دوسرے دنوں میں اتنی ہی تعداد پوری کر لے اور جو لوگ روزہ رکھنے کی قدرت رکھتے ہوں (پھر نہ رکھیں) تو وہ فدیہ دے دیں۔ ایک روزے کا فدیہ ایک مسکین کو کھانا کھلانا ہے اور جو اپنی خوشی سے کچھ زیادہ بھلائی کرے، تو یہ اُسی کے لیے بہتر ہے۔ لیکن اگر تم سمجھو تو تمہارے حق میں اچھا یہی ہے کہ تم روزے رکھو۔“ (سورۃ البقرۃ، آیت نمبر ۱۸۲، ۱۸۳)

یہ حکم ۲۵ کا ہے۔ اس سے اگلی آیت نمبر ۱۸۵ میں، جو ایک سال بعد نازل ہوئی، حکم دے دیا گیا کہ روزے میں چھوٹ مخفی مخذلہ داداگی مریض لوگوں کے لیے ہے۔ تدرست دو تا ناقلوں کو روزہ ہی رکھنا ہوگا۔ ”رمضان وہ مہینہ ہے جس میں قرآن نازل کیا گیا جو انسانوں کے لیے سراسر بدایت ہے اور ایسی واضح تعلیمات پر مشتمل ہے جو راہ راست دکھانے والی اور حلت و باطل کا فرق کھوں کر رکھ دینے والی ہیں۔ لہذا اب سے جو شخص اس مہینے کو پائے، اس کو لازم ہے کہ اس پورے مہینے کے روزے رکھے اور جو کوئی مریض ہو یا سفر پر ہو، تو وہ دوسرے دنوں میں روزوں کی تعداد پوری کرے۔ اللہ تمہارے ساتھ زمی کرنا چاہتا ہے، بختنی کرنا نہیں چاہتا۔ اس لیے یہ طریقہ تھیں

بتایا جا رہا ہے تاکہ تم روزوں کی تعداد پوری کر سکو اور جس ہدایت سے اللہ نے تمھیں سرفراز کیا ہے، اس پر اللہ کی کبریائی کا اظہار و اعتراف کرو اور شکرگزار بنو۔ (سورۃ البقرۃ، آیت نمبر ۱۸۵)

تقویٰ کا معیار

روزہ، دین اسلام کا چوتھا کرن ہے۔ عربی زبان میں روزے کو صوم کہا جاتا ہے، جس کی جمع صیام ہے۔ مندرجہ بالا آیات کے مطابق روزے کی فرضیت کی اصلی غایت اہل ایمان کے دلوں میں تقویٰ پیدا کرنا ہے۔ بلاشبہ روزہ اس کا بہترین ذریعہ ہے۔ نبی رحمت صلی اللہ علیہ وسلم کی حدیث کے مطابق ”تقویٰ کا منبع دل ہے“ اور روزے کی حالت میں واقعہ دل کی کیفیت بدل جاتی ہے۔ شدید بھوک اور پیاس کے باوجود مکمل تہائی میں بھی کوئی روزہ دار کسی مشروب کا ایک قطرہ یا کسی غذا کا ایک ذرہ بھی اپنے طلق سے نیچے نہیں جانے دیتا۔ یہی تصور بندے اور رب کے درمیان وہ تعلق قائم کرتا ہے، جسے تقویٰ سے تعبیر کیا جاتا ہے۔

روزے کو حدیث میں ڈھال بھی قرار دیا گیا ہے۔ ظاہر ہے کہ ڈھال دشمن کے مقابلے میں اپنے وفاع کے لیے استعمال ہوتی ہے۔ نفس امارہ، فتن و فجور سے بھرا ہوا ماحول اور شیطان لعین ہر وقت انسان پر حملہ آور ہوتے ہیں۔ ان سب کا مقابلہ کرنے کے لیے ماہ رمضان کے روزے مسلسل تربیت کا موثر کورس ہیں۔ اس تربیت کے اثرات اگر باقی گیارہ مہینوں میں نظر آئیں تو سمجھ لیجیے کہ روزہ اللہ کے ہاں مقبول ہو گیا ہے اور روزہ دار سرخو ہے۔ خدا نخواست اگر ایسا نہ ہو تو روزہ محض بھوک پیاس بن کر رہا جاتا ہے۔ ایسے روزے سے روزہ دار کو کچھ حاصل نہیں ہوتا۔

موسم بہار

ماہ رمضان نیکیوں کا موسم بہار ہے اور خوش قسمت ہیں وہ لوگ جو اپنادامن خیر و برکت سے بھر لیں۔ ماہ رمضان کی آمد کے باوجود جن لوگوں کو نیکی کی جانب قدم بڑھانے کی توفیق نہیں ملتی، ان کی نصیبی اس سے عیاں ہے کہ جبریل امین نے ان کے حق میں تباہی و بر بادی کی دعا فرمائی اور اللہ کے رسول صلی اللہ علیہ وسلم نے اس پر آمین کہا۔ اس مہینے کے فضائل بے شمار ہیں۔ حدیث میں فرمایا گیا کہ اس مہینے میں نفل عبادات کا اجر فرض کے برابر اور فرض کا اجر ستر گنا بڑھا کر دیا جاتا ہے۔ رمضان کو صبر کا مہینہ قرار دیا گیا ہے اور صبر کا بدله جنت بتایا گیا ہے۔ روزہ محض

معدے کا نہیں ہوتا بلکہ پورے اعضا و جوارج، آنکھ، بکان، ناک، زبان، ہاتھ، پاؤں، دل و دماغ، بکرو سوچ، غرض ہر چیز کو محیط ہوتا ہے۔ آنحضرت صلی اللہ علیہ وسلم نے فرمایا کہ جو لوگ جھوٹی باتیں اور غلط کام ترک نہیں کرتے اللہ کو ان کی بھوک پیاس کی کوئی حاجت نہیں۔

روزہ اور جہاد

ماہ رمضان ہر سال آتا ہے اور ایک پیغام دے کر چلا جاتا ہے۔ ماہ رمضان کے دوران جہاد اور مجاہدین سے مکمل وابستگی، ایمان کا اعلیٰ درجہ ہے۔ جس سال روزے فرض ہوئے، اس سال ماہ رمضان ہی میں کفر و اسلام کا پہلا معرکہ بدر کے میدان میں برپا ہوا، جسے قرآن نے یوم الفرقان کہا ہے۔

تاریخ اسلام جہاد اور شہادت سے مزین ہے۔ پہلی شہادت تو مکہ میں ایک صحابیہ سیدہ سمیرہؓ کے حصے میں آئی۔ پھر اس فہرست میں ایک ہی روز یعنی یوم بدر (یہ اول رمضان المبارک ۲ھ) کو چودہ عظیم المرتبت شہدا کا اضافہ ہوا۔ وہ دن اور آج کا دن اس فہرست میں مسلسل اضافہ ہوتا چلا جا رہا ہے۔ جہاد جاری ہے اور قیامت کے دن تک جاری رہے گا۔ جہاد کے خلاف آج دخلی و خارجی ہر حماد پر انتہائی گھناوٹی سازشوں کا جال بچھادیا گیا ہے مگر ہمیں بطور مسلمان اللہ اور اس کے رسول کا یہ حکم ہے کہ ہم ان سازشوں کا مقابلہ کریں اور جہاد میں حصہ لیں۔ جو شخص خود عملًا جہاد میں شریک نہ ہو سکے وہ کسی مجاہد کو زاد جہاد فراہم کر دے یا اس کے پیچھے اس کے اہل و عیال کی خبر گیری میں لگ جائے یا شہدا کے خاندانوں کا کفیل بن جائے تو وہ بھی عملًا جہاد میں شریک نہ ہوتا ہے۔ ایسے شخص کا اجر حدیث پاک میں مجاہدین کے برابر قرار دیا گیا ہے۔

شہدا اور ان کے پسمندگان کا اسلام میں بڑا مقام ہے۔ شہید پوری امت کا حسن ہوتا ہے۔ حضور پاک کا اسوہ حسنہ یہ تھا کہ شہدا کے خاندانوں سے خصوصی محبت و تعلق قائم رکھتے تھے۔ ماہ رمضان میں ہر نیک کام اور انفاق فی سبیل اللہ کا اجر کئی گناہ بڑھ جاتا ہے۔ اس مہینے میں نیکی اور انفاق میں سبقت کرنی چاہیے۔ مقدار جتنی بھی ہو، اخلاص کے ساتھ پیش کی جائے تو اللہ کے ہاں بڑے درجات حاصل ہوتے ہیں۔ نہیں چاہیے کہ اس رمضان میں اور آئندہ ہمیشہ کے لیے حسب استطاعت زیادہ سے زیادہ انفاق فی سبیل اللہ کو پناہ طیرہ بنالیں۔

رویت ہلال

ماہ رمضان کا چاند کیھنے کا اہتمام ضروری ہے۔ چاند نظر آئے تو رات کو قیام یعنی تراویح اور

اگلے روز صیام یعنی روزے شروع ہو جاتے ہیں۔ ہر ماہ یا چاند نظر آنے پر جو دعا ہمیں سکھائی گئی ہے، جامع ترمذی کے مطابق اس کے الفاظ یوں ہیں "اللَّهُ أَكْبَرُ اللَّهُمَّ أَهْلِهِ عَلَيْنَا بِالآمِنِ وَالْإِيمَانِ وَالسَّلَامَةِ وَالْإِسْلَامَ وَالْتَّوْفِيقِ لِمَا تُحِبُّ وَتَرْضِي رَبُّنَا وَرَبُّكَ اللَّهُ الْمُسَبِّبُ سَبَبُ الْمُسَبِّبِ" اے اللہ اس چاند کو ہمارے لیے ہلالی امن و ایمان، سلامتی اور اسلام بنائ کر طلوع فرماء، ہمیں ان کاموں کی توفیق دے، جو تجھے پند اور محبوب ہیں۔ اے چاند، ہمارا اور تیرا پروردگار اللہ ہے۔"

روزے کی روح اور اس کا مقام و درجہ

آنحضرور صلی اللہ علیہ وسلم نے اپنے صحابی حضرت ابو امامہ "کو روزے کی فضیلت بتاتے ہوئے فرمایا کہ روزہ رکھا کرو، اس کی مثل کوئی دوسرا عمل نہیں ہو سکتا (بروایت نسائی)۔ ایک اور حدیث قدسی میں، جو تحقیق علیہ ہے، آنحضرور صلی اللہ علیہ وسلم نے ارشاد فرمایا کہ اللہ رب العزت فرماتا ہے: "آدمی کے ہر اچھے عمل کا بدلہ دس سے ستر گناہ تک بڑھا کر دیا جاتا ہے مگر روزے کا معاملہ الگ ہے۔ وہ خالص میرے لیے ہے اور میں ہی اس کا اجر دوں گا۔ بندے نے میری رضا کی خاطر اپنی خواہشات اور کھانے پینے کا عمل چھوڑ دیا، روزے دار کو دوسرتوں کی بشارت ہے، ایک وہ جو روزہ کھلنے کے وقت اسے حاصل ہوتی ہے اور دوسری اسے اس روز ملے گی، جب وہ اپنے رب سے ملاقات کرے گا۔ روزے دار کے منہ سے آنے والی بوار بساند خدا کے نزدیک مسک کی خوبیوں سے بھی محبوب تر ہے اور روزہ ڈھال ہے۔ جب تم میں سے کوئی روزے سے ہوتا وہ بے حیائی کے ہر کام، شور و غل اور نہ گامہ آرائی سے مجتنب رہے۔ اگر کوئی اس کو گالی گلوچ بھی دے یا لڑائی جھੜڑا کرنے لگے تو وہ جواب میں کہے "أَنَا صَائِمٌ" یعنی میں روزے سے ہوں۔"

روز حشر کی شفاعت

حضرت عبد اللہ بن عمرؓ بن العاص کی روایت امام نیشنی نے اپنی سنن میں نقل کی ہے، جس کے مطابق روزہ اور قرآن دونوں بندے کے حق میں روزِ محشر سفارش کریں گے۔ روزہ کہے گا: "اے میرے رب! میں نے تیرے اس بندے کو کھانے پینے اور خواہشات نفس کی تسلیم سے روکے رکھا تھا۔ آج میں اس کے حق میں شفاعت کرتا ہوں، تو اسے قبول فرمائے"۔ اسی طرح

قرآن بھی عرض کرے گا ”پروردگار! میں نے تیرے اس بندے کو رات کے وقت نیند اور استراحت سے روکے رکھا تھا، اس کے حق میں میری سفارش کو شرف قبولیت عطا فرماء“ اور اللہ، روزے اور قرآن کی سفارش اپنے بندے کے حق میں قبول فرمائے گا۔

اس حدیث اور کئی دیگر احادیث میں صیام کے ساتھ قیام اللیل کا بھی ذکر ہے۔ رمضان کا روزہ تو فرض ہے جبکہ قیام اللیل مسنون درجہ سنت موقودہ ہے اور بعض آنہ کے نزدیک واجب کے درجے میں شامل ہے۔ قیام اللیل کا عمل آنحضرت صلی اللہ علیہ وسلم کے ارشاد کے مطابق اللہ کو اتنا پسندیدہ تھا کہ آپ صلی اللہ علیہ وسلم کو اللہ کی طرف سے اس کی فرضیت کا اندیشہ ہوا اور خیال گزرا کہ امت کے لیے کہیں یہ مشقت نہ بن جائے۔ ہر چند کہ اسے فرض قرار نہیں دیا گیا مگر اس کا اجر فرض کے برابر بتایا گیا ہے۔

حضرت ابو ہریرہؓ کی روایت کے مطابق امام بخاری و مسلم نے بیان کیا ہے کہ جو شخص ایمان و احساب کے ساتھ روزہ رکھے گا، اس کے سارے پچھلے گناہ معاف کر دیے جائیں گے اور جو شخص ایمان و احساب کے ساتھ رمضان کی راتوں میں قیام کرے گا، اس کے بھی سارے پچھلے گناہ معاف کر دیے جائیں گے۔

احساب کا مطلب یہ ہے کہ صیام و قیام میں خالص اللہ کی رضا اور ابڑی آخرت مطلوب ہو اور ان تمام غلط کاموں سے صیام و قیام کو پاک رکھا جائے، جو اللہ کو ناپسند اور قیام و صیام کی روح کے منافی ہیں۔ گویا جس صیام و قیام کے بد لے اتنا بڑا انعام بتایا گیا ہے وہ پوری روح کے ساتھ جلوہ گر ہو گا تو بندہ اس بشارت کا ممتحن قرار پائے گا۔ محض مشقت اور چند حرکات اس کے لیے کافی نہیں۔

سحری کی فضیلت

روزہ آیت قرآنی کے مطابق تمام امتوں پر فرض رہا ہے۔ یہودیوں نے روزے کے دوران سحری کو منوع قرار دے دیا تھا۔ آنحضرت صلی اللہ علیہ وسلم نے ارشاد فرمایا ”سحری کھایا کرو کیونکہ اس میں بڑی برکت ہے“ (بروایت ابن ماجہ)۔ آپ صلی اللہ علیہ وسلم کا یہ بھی فرمان ہے ”سحری کھانے والوں پر اللہ رحمت فرماتا ہے اور فرشتے ان کے لیے مغفرت کی دعا کرتے ہیں“ (بجوالہ مسند احمد)۔ سحری آدمی رات کو کھانے کے بجائے صحیح صادق سے قبل متصل وقت کھانا زیادہ افضل ہے۔ یہی آنحضرت صلی اللہ علیہ وسلم اور صحابہ کرام کا معمول تھا۔

افطار

افطار کا لفظی معنی روزہ کھلونا یا کھلوانا ہے۔ افطار میں تاخیر کرنا غلط ہے۔ سورج غروب ہوتے ہی فوراً افطار آنحضرت صلی اللہ علیہ وسلم کی سنت ہے اور یہی اللہ کو محبوب ہے۔ ایک متفق علیہ روایت میں آپ صلی اللہ علیہ وسلم نے فرمایا ”میری امت کے لوگ خیر کی حالت میں رہیں گے جب تک افطار میں جلدی کیا کریں گے“۔ افطار کرنا یعنی کسی روزے دار کا روزہ کھلونا بہت بڑا ثواب ہے۔

امام تیقینی کی ایک روایت کے مطابق ”کسی روزے دار کا روزہ کھلونا یا کسی مجاہد فی سبیل اللہ کو سامان جہاد فراہم کرنا اتنا بڑا عمل ہے، جس کے بدالے میں اس کے عامل کو روزے دار اور مجاہد کی طرح اجر و ثواب ملتا ہے جبکہ ان کے اجر و ثواب میں کوئی کمی نہیں کی جاتی۔“

افطار کا وقت خصوصی طور پر قبولیت دعا کا وقت ہے۔ افطار سے پہلے انتظار کے لمحات میں تلاوت، ذکر الہی اور دعا کا اہتمام بڑی سعادت ہے۔ جو خواتین اپنے کام اور سامان افطار تیار کرنے میں لگی ہوتی ہیں وہ اسی دوران اللہ کی حمد و شیخ اور سکرپٹھی رہیں تو انہیں بڑا اجر ملے گا۔ بہترین افطار وہ ہے، جس میں غرباً و مساکین کو روزہ کھلوایا جائے۔ اسراف، نمائش اور ریا کا کاری نیز کھاتے پیتے لوگوں تک افطار یوں کو محدود کر دینا اسلام کے بنیادی فلسفے اور روح کے منافی ہے۔ افطار کی وجہ سے نماز مغرب باجماعت میں تسلیل یا قیام اللہیل میں سستی ہرگز جائز نہیں ہے۔

افطار کی دعا

افطار کے وقت جو نیک اور جائز دعا بھی آپ نہیں گے، اللہ قبول فرمائے گا۔ قرآنی اور مسنون دعائیں اللہ کو زیادہ محبوب ہیں۔ روزہ کھلنے کے وقت کی ایک مسنون دعا ہے۔ ”اللَّهُمَّ إِنِّي لَكَ صَمَّتْ وَ عَلَى رِزْقِكَ أَفْطَرْتُ“ یعنی اے اللہ، میں نے تیری ہی رضا کی خاطر روزہ رکھا اور تیری ہی عطا کردہ روزی سے افطار کیا۔ آنحضرت صلی اللہ علیہ وسلم افطار کے بعد یہ کلمات پڑھا کرتے تھے۔ ”ذَهَبَ الظَّمَاءِ وَ ابْتَلَّتِ الْغَرْوُقَ وَ تَبَتَّلَ الْأَجْرُ إِنْ شَاءَ اللَّهُ“ یعنی پیاس بچھنی، رگس تروتازہ ہو گئیں اور اللہ نے چاہا تو اجر و ثواب ضرور ملے گا۔

ترک اور انکار صوم

روزہ، بہت بڑی نیکی ہے۔ ماہ رمضان کا ایک روزہ بھی کسی شخص نے بلا عندر ترک کر دیا تو اس کے عمر بھر کے روزے بھی اس کی تلافی نہیں کر سکتے (بحوالہ جامع ترمذی و سنن ابو داؤد)۔ روزہ کا ترک کرنا گناہِ کبیرہ ہے۔ روزہ رکھ کر بغیر عذر توڑ دینا، اس سے بھی بڑا گناہ ہے اور روزے کی فرضیت کا انکار تو کفر ہے۔ بغیر عذر روزہ توڑ دینے سے کیا مراد ہے؟ روزے کی حالت میں اگر کسی شخص کو کوئی ایسی بیماری، تکلیف یا حادثہ پیش آجائے، جس سے اس کی جان کو خطرہ ہو تو روزہ توڑا جاسکتا ہے۔ یہ ایک معقول اور شرعی عذر ہے۔ محض بھوک پیاس کی شدت اور نقاہت کا احساس اس بات کے لیے کوئی جواز نہیں کر روزہ دار روزہ توڑ دے۔ امام غزالیؒ نے تو یہاں تک بیان فرمایا ہے کہ روزے کی حالت میں بھوک پیاس کی شدت ہی انسان کو ثواب کا مستحق بناتی ہے۔ ان کے نزدیک تو اظفار کے بعد بھی کھانے میں احتیاط برتنی چاہیے تاکہ قیام اللیل، تہجد اور دیگر اعمال و وظائف میں سہولت رہے۔ بلاشبہ امام غزالیؒ کے اس قول میں بڑی حکمت ہے۔

福德یہ صیام

اگر کوئی شخص روزہ رکھنے کی استطاعت نہ رکھتا ہو تو ہر روزے کے بد لے ایک مسکین کو دو وقت کا کھانا کھلاتے۔ یہ کھانا اسی معیار کا ہوتا چاہیے جس معیار کا وہ اپنے گھر میں خود کھاتا ہے۔ ایک روزے کے عوض بطور فدیہ، صدقہ فطر کی مقدار بھی دی جاسکتی ہے۔ یہ رعایت صرف جسمانی لحاظ سے کمزور، بیمار اور ضعیف مسلمانوں کے لیے ہے۔ اس کے ساتھ یہ بات بھی واضح رہے کہ اگر کوئی شخص محض تسلیم کی وجہ سے روزہ ترک کر دیتا ہے اور ایک نہیں ہزار سکینوں کو اس کے فدیے میں کھانا کھلاتا ہے تو یہ اللہ کے ہاں مقبول نہیں ہے۔ اگر ایسا ہو تو مالدار روزہ ہی نہ کھیں اور انہیں یہ احساس ہی نہ ہو کہ بھوک پیاس اور احتیاج کیا چیز ہے۔

نواقض روزہ

اس سے مراد وہ اعمال ہیں جن سے روزہ ٹوٹ جاتا ہے۔ ان کو فساداتِ صوم بھی کہا جاتا ہے۔ ان کی دو فسادات ہیں، ایک وہ جن میں صرف قضا واجب ہے اور ایک وہ جن میں قضا اور کفارہ دونوں واجب ہیں۔

وہ اعمال جن میں صرف قضا و اجب ہے

- اس غلط فہمی میں کچھ کھانی لیا کہ سحری کا وقت باقی ہے جبکہ سحری کا وقت ختم ہو چکا تھا یا غروب آفتاب سے پہلے یہ سمجھ کر کہ سورج غروب ہو گیا ہے کچھ کھانی لیا۔
- دن بھرنے کچھ کھایا نہ پیا، مگر روزے کی نیت نہیں کی یا نصف النہار کے بعد نیت کی۔ نصف النہار سے قبل نیت کر لی تو روزہ درست ہو گا۔ نیت کے لیے الفاظ کی ادائیگی ضروری نہیں، محض دل کی نیت کافی ہے۔
- روزے میں کسی نے ارادۃ منہ بھر کر قتے کی۔ اگر قتے منہ بھر کرنے کی تروزہ نہیں تو نتا۔
- بھولے سے کچھ کھانی لیا اور پھر یہ سمجھا کہ روزہ توٹ ہی گیا اب کھانے میں کیا حرج ہے اور خوب پیٹ بھر کر کھالی۔ بھولے سے کچھ کھانے سے روزہ نہیں تو نتا۔
- روزے میں کان کے اندر کوئی دوایا تیل ڈال لیا۔

وہ اعمال جن میں قضا اور کفارہ دونوں واجب ہیں

- کھانے پینے کی کوئی چیز قصد اکھالی، یا الطور دو اکوئی چیز کھالی۔
- جان بوجھ کر کوئی ایسا فضل کیا جس سے روزہ فاسد نہیں ہوتا، لیکن اس عمل کے بعد ارادے سے روزہ توڑ دیا، مثلاً سرمدہ لگایا، سر میں تیل ڈالا اور پھر یہ سمجھ کر روزہ توڑ دیا کہ سرمدہ لگانے اور سر میں تیل ڈالنے سے روزہ توٹ جاتا ہے۔
- روزے کی حالت میں خنسی خواہش پوری کر لی۔

وہ امور جن سے روزہ مکروہ نہیں ہوتا

- روزے میں بھولے سے کچھ کھانی لیا، خواہ پیٹ بھر کر کھایا ہو اور خوب سیر ہو کر پیا ہو۔
- روزے کی حالت میں سوتے ہوئے غسل کی حاجت ہو گئی۔
- سرمدہ لگانا، سر میں تیل ڈالنا، خوشبو سوگھنا، بدن کی ماش کرنا وغیرہ۔
- تھوک اور بلغم نگل لیتا۔
- بے اختیار کمی نگل لی جلتے میں گرد و غبار پہنچ گیا یاد ہواں چلا گیا، خواہ وہ ہھواں تباہ کو وغیرہ کا ہو۔

- ۶ کان میں خود بخوبی پانی چلا گیا، یادو اپنی گئی۔
- ۷ بے اختیار تھے ہو گئی، چاہے منہ بھر کر ہی ہو۔
- ۸ سواک کرنا، خواہ سواک بالکل تازہ ہی ہوا اور اس کی کڑ و اہست بھی منہ میں محسوس ہو۔ بغیر پیٹ کے برش کر لیا تو بھی کوئی حرج نہیں۔
- ۹ گرمی کی شدت میں کلی کرنا، منہ دھونا، نہانا، یا ترکڑ اسر یا بدن پر رکھنا۔

روزے کا کفارہ

روزہ توڑنے کا کفارہ یہ ہے کہ ایک غلام کو آزاد کرے۔ یہ نہ کر سکتے تو سامنہ مسلسل روزے رکھے، یہ بھی نہ کر سکتے تو سامنہ مساکین کو کھانا کھلائے۔

صدقۃ الفطر

جبیسا کہ بیان ہوا ہے فطر کا معنی روزہ کھونا ہے۔ روزے کے دوران انسان سے کچھ بھول چوک اور غلطی بھی ہو جاتی ہے۔ کہیں کوتاہی ہو جاتی ہے، جس سے روزہ ٹوٹتا تو نہیں مگر روزے کے مقامِ رفع سے اسی حرکت فروتہ ہوتی ہے۔ اس کی کوتاہی کی تلافی کے لیے رسول اللہ صلی اللہ علیہ وسلم نے صدقۃ الفطر کا حکم دیا ہے۔ اس کی حکمت یہ بھی ہے کہ اس کے نتیجے میں رمضان کے دوران غرباً و مساکین کی ضروریات پوری ہوتی ہیں نیز عید کے دن وہ بھی کھاتے پیتے لوگوں کی طرح عید کی خوشیوں میں شریک ہو سکتے ہیں۔ گویا یہ اسلام کے اس فلسفہ اجتماعیت کا عملی مظہر ہے جو اہل ایمان کو ایک لڑی میں پردا، ایک صاف میں کھڑا کر دیتا اور اخوت کی شیر نبی پورے معاشرے میں گھوول دیتا ہے۔

حضرت ابن عباسؓ کی ایک روایت صحیح حدیث کی کتابوں میں ملتی ہے، جس کے مطابق آنحضرت صلی اللہ علیہ وسلم نے ارشاد فرمایا: صدقۃ الفطر واجب ہے، جو روزے دار کو لغور کات اور اخلاق سے گری ہوئی پاؤں سے پاک کر دیتا ہے نیز یہ مساکین کے طعام کا ذریعہ بن جاتا ہے۔ پس جو شخص نماز عید سے پہلے یہ صدقۃ ادا کر دے، اس کا صدقۃ مقبول ہے۔ نماز عید کے بعد صدقۃ الفطر ادائیں ہوتا، البتہ وہ عام صدقۃ شمار ہو جاتا ہے۔

ایک دوسری حدیث میں آنحضرت صلی اللہ علیہ وسلم نے ارشاد فرمایا: جو شخص صدقۃ الفطر ادائیں

کرتا وہ نماز عید ادا کرنے کے لیے ہماری عید گاہ کے قریب بھی نہ پہنچے۔

صدقہ فطر کھاتے پیتے لوگوں پر واجب ہے۔ رمضان کے دوران ادا کیا جائے تو زیادہ بہتر ہے تاکہ ضرورت مند ماہ مقدس میں اپنی ضروریات پوری کر سکیں۔ صدقہ فطر صرف روزہ داروں پر ہی نہیں، گھر کے مالک کی طرف سے چھوٹے بچوں، غلاموں (آج کے دور میں گھر کے خدام وغیرہ)، عید کے روز گھر میں وارد یا پہلے سے مقیم مہمان یا اسی روز پیدا ہونے والے بچے کی طرف سے بھی صدقہ فطر واجب ہے۔

صدقہ فطر کی مقدار

صدقہ فطر کی مقدار ایک کلو اور تقریباً ایک سو میں گرام گھبلوں ہے۔ دیگر اجتناس مثلاً جو اور کھجور وغیرہ اس سے گنی مقدار میں دینا ضروری ہے۔ غلہ یا جنس دینا ہی ضروری نہیں، اس کی قیمت بھی ادا کی جاسکتی ہے۔ علماء رسال صدقہ فطر کی رقم کا تعین کر کے عوام الناس کو مطلع کر دیتے ہیں، اس لیے یہ کوئی مشکل مسئلہ نہیں ہے۔

استقبالِ رمضان

حضور نبی اکرم صلی اللہ علیہ وسلم ماه شعبان ہی میں استقبالِ رمضان کے لیے کمر ہمت باندھ لیا کرتے تھے۔ آپ صلی اللہ علیہ وسلم عامِ دنوں میں بھی نیکی کے کاموں میں مشغول رہتے ہیں مگر رمضان میں بہت زیادہ عبادت الہی کا اہتمام فرماتے۔ ہمیں بھی ماه شعبان کے آتے ہی اپنے تمام امور و معاملات کو اس نقطہ نظر سے منضبط کر لینا چاہیے کہ رمضان المبارک کی ایک ایک گھری ہمارے لیے مفید اور بابرکت ثابت ہو۔

تلاؤتِ قرآن مجید

ما و رمضان میں سب سے اچھا عمل روزے کی حالت میں بھی اور افطار کے بعد بھی تلاوتِ قرآن مجید ہے۔ ما و رمضان میں آنحضرت صلی اللہ علیہ وسلم جبریلؐ کے ساتھ قرآن مجید کا دور کیا کرتے تھے۔ قرآن کو حفظ کرنے کی بھی کوشش کرنی چاہیے۔ جتنے حصے یاد ہو جائیں میں سینے کے نور، دل کی بہار اور قرار، غموں سے نجات اور پریشانیوں سے خلاصی کا ذریعہ بنیں گے۔ قرآن

جیگد کو مستند تقاضی سے سمجھ کر پڑھنا زیادہ مفید ہوتا ہے۔ اعتکاف کے دوران تو بالخصوص مطالعہ قرآن و حدیث کا اہتمام بہت ضروری ہے۔ سیرت رسول صلی اللہ علیہ وسلم اور سیرت صحابہؓ بھی اس موسم بہار میں بہترین زادِ سفر ہیں۔

عبادات و معاملات

اسلام ایک مکمل ضابطہ حیات ہے۔ عربی زبان کے اس لفظ کے مفہوم میں سلامتی بھی شامل ہے اور سرستدیگی خود پر دیگی بھی اس کا ایک معنی ہے۔ اسلام کی ایک اور تعریف جو اپنی معنویت کے لحاظ سے بہت جامع ہے، یوں کی جاتی ہے ”اسلام عبادات اور معاملات کا مجموعہ ہے“۔ یعنی اسلام میں حقوق اللہ اور حقوق العباد دو اہم ترین شعبے ہیں۔ ان دونوں کے درمیان توازن بھی اسلام کے حسن کو نمایاں کرتا ہے۔ روزے میں ان دونوں پہلوؤں کی نہایتی دیگی ہے۔ اللہ سے تعلق روزے کا نشا ہے اور محروم طبقات کی بھوک، احتیاج اور مشاکل کا احساس اور اس حوالے سے اپنی ذمہ داریوں کی ادا یگی روزے کا لازمی تقاضا ہے۔ اسلام میں افراط و تفریط کو غیر پسندیدہ قرار دیا گیا ہے۔ رمضان کے روزے تو فرض ہیں، نفلی روزوں میں اعتدال کا حکم دیا گیا ہے۔

اعتکاف

رمضان کے دوران ایک اہم ترین عبادات اعتکاف ہے۔ اعتکاف میں تو بندہ اپنے مالک کے بہت قریب پہنچ جاتا ہے۔ اسلام میں جتنی عبادات ہیں، وہ انسان کی زندگی کا تزکیہ کرنے، اس کی سوچ کو ایک مخصوص سانچے میں ڈھانے اور اس کے قدموں کو طے شدہ مٹھ پر چلانے کا ذریعہ ہیں۔ اعتکاف ایک ایسی عبادت ہے جس میں ایک محدود مدت کے لیے بندہ دینی مصروفیات سے وقت نکال کر مکمل طور پر خود کو اللہ کی عبادت، اپنی اصلاح اور فکر آخوند میں مشغول کر لیتا ہے۔ اسے اسلامی اصطلاح میں اعتکاف کہا جاتا ہے۔ اعتکاف کے دوران لیلۃ القدر کی تلاش اور اس کے ذریعے اللہ کی رضا بندہ مومن کا مطہر نظر ہوتا ہے۔ اعتکاف کا لفظی معنی خود کو روکے رکھنا، کسی چیز کو مغلوبی سے قائم رکھنا اور کسی مقصد سے مکمل و باستگی اختیار کرنا ہے۔

اعتکاف پر عمل پیرا ہونے کا بہت زیادہ اجر ہے۔ اعتکاف کے دوران ایک مومن مسجد میں ٹھہر ارہتا ہے اور اللہ سے لوگائے اس بات کا ہر لمحے بزبان حال اعلان کرتا ہے کہ اس نے خواہشات نفس کی

اکساہوں کو روک دیا ہے اور اللہ سے مضمون تعلق قائم کر لیا ہے۔ روزے کے دوران صحیح صادق سے لے کر غروب آفتاب تک مومن خود کو کھانے پینے اور جنسی تعلقات سے روکنے کے رکھتا ہے۔ روزہ افطار ہونے کے وقت سے لے کر اگلی صحیح صادق تک وہ کھانے پینے اور اپنے جوڑے (زوج) سے تعلقات تو زدن و شوقاً قائم کرنے میں آزاد ہوتا ہے مگر اعتکاف کے دوران دن اور رات کے کسی بھی حسے میں جنسی تعلقات قائم کرنا حرام قرار پاتا ہے۔ قرآن و حدیث میں اسے تجلیل کے جامع لفظ سے واضح کیا گیا ہے۔ اگرچہ اس لفظ تجلیل، کامل مفہوم تو کسی دوسری زبان میں ایک لفظ میں پیان نہیں کیا جاسکتا مگر تغییر کے لیے کہا جاسکتا ہے کہ سب سے کٹ کر ایک (اللہ) کا ہو رہنا۔ اس لحاظ سے اعتکاف تجلیل کا بہترین مظہر ہے۔

خواتین اور اعتکاف

خواتین کا اعتکاف بھی مسنون ہے مگر وہ مسجدوں میں نہیں، اپنے گھروں میں ہوتا ہے۔ نبی اکرم صلی اللہ علیہ وسلم نے اعتکاف کی بڑی فضیلت بیان فرمائی ہے اور مدینہ منورہ میں قیام کے دوران اس پر عمل کیا ہے۔ سید مودودی تحریر فرماتے ہیں۔

”نبی صلی اللہ علیہ وسلم رمضان کے آخری دن فلوں میں مسجد میں قیام فرماتے تھے اور آپ صلی اللہ علیہ وسلم کا یہ معمول عمر بھر رہا۔ ظاہر ہے کہ اس سے مراد آپ صلی اللہ علیہ وسلم کا وہ معمول مراد ہے جو مدینہ طیبہ میں رہا کیونکہ رمضان کے روزوں کا حکم مدینہ طیبہ میں آیا تھا۔ درسے یہ کہ مکہ میں اس وقت تک سرے سے کوئی مسجد ہی نہ تھی اور مسجد حرام (خانہ کعبہ) میں اعتکاف کرنے کا کوئی موقع نہیں تھا۔ اس لیے اس سے مراد یہی ہے کہ قیامِ مدینہ طیبہ میں آخر وقت تک حضور صلی اللہ علیہ وسلم کا یہ معمول رہا کہ آپ صلی اللہ علیہ وسلم رمضان کے آخری دن فلوں میں اعتکاف فرمایا کرتے تھے از واج مطہرات کا اعتکاف مسجد بنوی میں نہیں بلکہ اپنے گھروں ہی میں ہوتا تھا۔ تمام از واج مطہرات کے مجرے مسجد بنوی کے ساتھ ساتھ تھے اور ہر ایک کا دروازہ مسجد کے اندر کھلتا تھا۔ نبی صلی اللہ علیہ وسلم از واج مطہرات میں سے جس کے ہاں بھی قیام رکھتے تھے وہاں سے آپ صلی اللہ علیہ وسلم مسجد کے اندر تشریف لاتے تھے۔ چونکہ یہ مجرے مسجد سے متصل تھے اس لیے از واج مطہرات کو مسجد کے اندر آنے کی کوئی ضرورت نہیں

تھی۔ ویسے بھی حورتوں کا اعتکاف مسجد میں نہیں ہوتا، بلکہ گھروں ہی میں ہوتا ہے۔ اس لیے ازواج مطہرات بھی رمضان کے آخری عشرے میں اپنے اپنے جگروں میں اعتکاف کرتی رہیں۔ (بحوالہ تفہیم الاحادیث، جلد چہارم، صفحہ ۲۵۵)

یہ اس حدیث کی تشریح ہے جو حضرت عائشہ صدیقہؓ سے مردی ہے اور جو متفق علیہ احادیث میں سے ہے۔ رمضان کے آخری عشرے میں اعتکاف کی حکموں میں سے ایک بڑی حکمت یہ ہے کہ قرآن مجید کی سورۃ القدر کے مطابق رمضان میں ایک رات ایسی ہے جو ہزار ہنینوں سے بہتر ہے۔ اس رات میں قرآن مجید نازل کیا گیا تھا اور ہر سال جب یہ رات آتی ہے تو جبریل امین اللہ کی رحمتیں لے کر فرشتوں کے جھرمٹ میں آسمان سے زمین پر اترتے ہیں۔ اس رات کو عبادت میں مصروف الٰل ایمان کو رحمت خداوندی میں سے وافر حصہ عطا ہوتا ہے اور وہ دوزخ سے خلاصی پاتے اور جنت کے مستحق بن جاتے ہیں۔

لیلۃ القدر

لیلۃ القدر کے بارے میں سیدہ عائشہؓ بیان کرتی ہیں کہ رسول اللہ صلی اللہ علیہ وسلم نے ارشاد فرمایا: ”لیلۃ القدر کو رمضان کی آخری دس راتوں میں بالخصوص طاق راتوں (یعنی ۲۷، ۲۵، ۲۳، ۲۱ اور ۲۹) میں تلاش کرو“ (بحوالہ بخاری)۔

لیلۃ القدر کے بارے میں یہ روایت بھی ہے کہ آنحضرت صلی اللہ علیہ وسلم کو پہلے اس رات کے بارے میں بتا دیا گیا تھا مگر پھر وہ علم واپس لے لیا گیا۔ غالباً اس کی حکمت یہ ہو گی کہ لوگ ایک ہی رات پر تکمیل کرنے کے بعد اپنے پورے رمضان اور بالخصوص آخری عشرے میں زیادہ سے زیادہ ذوقِ دشوق کے ساتھ خود کو اللہ کی عبادت کے لیے وقف کر دیں۔ جس حدیث کا اور پرہم نے ذکر کیا ہے، وہ بھی صحیح بخاری میں حضرت عبادہ بن صامتؓ کی زبانی نقل کی گئی ہے۔ اس حدیث کے الفاظ کا ترجمہ ذیل میں درج ہے:

”حضرت عبادہ بن صامتؓ سے روایت ہے کہ ایک مرتبہ نبی صلی اللہ علیہ وسلم مسجد نبوی

سے (یا اپنے خاتمہ مبارک سے) نکلتا کہ ہمیں لیلۃ القدر کی خبر دیں۔ اتنے میں دو مسلمان آپس میں جھگڑنے لگے۔ اس پر آپ صلی اللہ علیہ وسلم نے ہم سے فرمایا کہ میں تو تمہیں لیلۃ القدر کی خبر دینے نکلا تھا مگر فلاں اور فلاں آپس میں جھگڑ پڑے اور اس دوران وہ انھالی گئی (اس کا علم مجھ سے رفع کر لیا گیا)۔ شاید تمہاری بھلائی اسی میں تھی۔ لہذا اب تم اسے اکیسوں یا تیسروں یا پچیسوں رات کو تلاش کرو۔“

سید مودودی لیلۃ القدر کے بارے میں تحریر فرماتے ہیں:

”اب تک جتنی احادیث گزری ہیں ان سب پر نگاہ ڈالنے سے معلوم ہوتا ہے کہ اللہ تعالیٰ کی کوئی خاص حکمت اور مصلحت ہے کہ لیلۃ القدر حتیٰ طور پر حضور صلی اللہ علیہ وسلم کو نہیں بتائی اور آپ صلی اللہ علیہ وسلم کو اس بات پر مامور نہیں کیا کہ آپ لوگوں کو یہ بتائیں کہ فلاں رات لیلۃ القدر ہے۔ نبی اکرم صلی اللہ علیہ وسلم کو زیادہ سے زیادہ جو بات بتانے کی اجازت دی گئی وہ یہ ہے کہ لیلۃ القدر رمضان کے آخری عشرے میں ہے اور تم طاق راتوں میں اسے تلاش کرو۔ اس حدیث میں طاق راتوں میں سے بھی تین کا ذکر کیا گیا ہے، یعنی ۲۳، ۲۴ اور ۲۵۔ بعض روایات میں اکیس سے انتیس تک کی طاق راتیں ہیں اور بعض روایات میں آخری سات دنوں کی راتیں ہیں۔ احادیث کی روایت کرتے وقت چونکہ یہ دضاحت نہیں کی گئی کہ کون سی حدیث کس تاریخ کی ہے اس لئے یہ کہنا مشکل ہے کہ کون سی حدیث ابتدائی دور کی ہے اور کون سی بعد کے دور کی۔ علمائے امت میں جو بات معروف ہے وہ یہی ہے کہ لیلۃ القدر آخری عشرے کی طاق راتوں میں ہے۔“ (بجوالہ تفہیم الاحادیث، ج ۲، صفحہ ۲۵۱)

بعض احادیث میں تیسروں اور ستائیسروں رات میں لیلۃ القدر کا احتمال بھی بیان کیا گیا ہے۔ اسی لیے لوگ ان راتوں بالخصوص ستائیں کو بطور لیلۃ القدر مناتے ہیں۔ دراصل جشن منانے اور روایتی انداز کے جوش و خروش سے وہ حقیقی مقصد حاصل نہیں ہو سکتا جس کے لیے لیلۃ القدر کا تحفہ اللہ تعالیٰ نے امت مسلمہ کو عطا فرمایا۔ اس کا درست اور مناسب طریقہ یہ ہے کہ اہل ایمان خود

کو تلاوت و عبادت، ذکر و فکر اور نوافل، غور و فکر، خود احتسابی اور قیام اللیل کے ذریعے اللہ کے تقرب کا مستحق بنائیں۔ آنحضرت صلی اللہ علیہ وسلم کا طریقہ مبارک یہی تھا۔

لیلۃ القدر کی دعا

اگر کسی شخص کو لیلۃ القدر نصیب ہو جائے تو اس کی خوش بختی میں کوئی شک و شبہ نہیں، مومن کو ہر دعا پورے یقین کے ساتھ مانگی چاہیے اور ہر عبادت پورے خلوص اور حضوری قلب کے ساتھ حضور حلق میں پیش کرنی چاہیے۔ حضرت عائشہ صدیقہؓ نے رسول اللہ صلی اللہ علیہ وسلم سے عرض کیا کہ یا رسول اللہ اگر مجھے معلوم ہو جائے کہ کون سی رات لیلۃ القدر ہے تو مجھے اس میں کیا کہنا چاہیے۔ آپ صلی اللہ علیہ وسلم نے فرمایا: یہ دعا مانگی چاہیے ”اللَّهُمَّ إِنَّكَ عَفْوٌ تُحِبُّ الْعَفْوَ فَاعْفُ عَنِّي“ ۝ میرے مولانا بڑا معاف کرنے والا ہے، تو معاف کرنے کو پسند فرماتا ہے، پس مجھے (بھی) معاف فرمادے (بحوالہ مسند احمد، ابن ماجہ، جامع ترمذی)۔

اللہ کا بندوں پر فخر

صیامِ ماہ رمضان، اعتکاف اور لیلۃ القدر کی تلاش اتنا عظیم عمل ہے کہ آنحضرت صلی اللہ علیہ وسلم نے اس کی فضیلت بیان کرتے ہوئے فرمایا کہ ان مواقع پر اللہ اپنے بندوں پر فخر کرتا ہے۔ امام تہذیب نے حضرت انس بن مالکؓ کی روایت نقل کی ہے جس کا ترجمہ یوں ہے۔

”رسول اللہ صلی اللہ علیہ وسلم نے فرمایا: جب لیلۃ القدر ہوتی ہے تو جبریلؓ ملائکہ کے ایک جھرمث میں اترتے ہیں اور ہر اس بندے کے لیے دعا کرتے ہیں جو اس وقت کھڑا ہوا یا بیٹھا ہوا اللہ عز وجل کا ذکر کر رہا ہو (جاگ رہا ہو اور عبادت کر رہا ہو)، پھر عید الفطر کا دن ہوتا ہے تو اللہ تعالیٰ اپنے بندوں پر اپنے ملائکہ کے سامنے فخر کرتا ہے اور انہیں مخاطب کر کے فرماتا ہے کہ اے میرے فرشتو! اس اجیر (مزدور) کی جزا کیا ہے جس نے اپنے ذمے کا کام پورا کر دیا۔ فرشتے عرض کرتے ہیں کہاے ہمارے پروردگار اس کی جزا یہ ہے کہ اس کی مزدوری اسے پوری پوری دے دی جائے۔ اللہ تعالیٰ جواب دیتا ہے

کہاے میرے ملائکہ! میرے ان بندوں نے اپنا وہ فرض ادا کر دیا جو میں نے ان پر عاید کیا تھا۔ پھر اب یہ گھروں سے (عید کی نماز ادا کرنے اور) مجھ سے گڑ گڑا کر مانگنے کے لیے نکلے ہیں اور میری عزت اور میرے جلال کی، اور میرے کرم اور میری علوشان کی، اور میری بلند مقامی کی قسم ہے کہ میں ان کی دعائیں ضرور قبول کروں گا۔ پھر اللہ تعالیٰ اپنے بندوں کو مخاطب کر کے فرماتا ہے: جاؤ میں نے تمہیں معاف کر دیا اور تمہاری برائیوں کو بھلائیوں سے بدل دیا۔ حضور صلی اللہ علیہ وسلم نے فرمایا کہ پھر وہ اس حالت میں پلٹتے ہیں کہ انہیں معاف کر دیا جاتا ہے۔“ (سنن بیہقی)

سید مودودیؒ اس حدیث کی تشریح میں فرماتے ہیں:

”اللہ تعالیٰ سال کے سال اپنے مومن بندوں کے ساتھ یہ معاملہ کرتا ہے کیونکہ انہوں نے رمضان کے روزے رکھے اور لیلة القدر کی تلاش میں راتوں کو عبادت کرتے رہے۔ پھر عید کے روز نماز کے لیے نکلے اور انہوں نے اللہ تعالیٰ سے دعائیں مانگیں۔ اس کے نتیجے میں وہ اس کے ہاں سے مغفرت اور مہربانیاں حاصل کر کے پلٹتے ہیں۔“ (بجوالہ تفہیم الاحادیث، ج ۲، ص ۲۵۲)

نبی اکرم صلی اللہ علیہ وسلم عامِ دنوں میں بھی عبادت کا بڑا اہتمام فرمایا کرتے تھے مگر رمضان میں تو شان ہی زیادی ہوتی تھی، شعبان ہی میں کمر ہمت باندھ لیتے تو رمضان کی آمد کے ساتھ نیکیوں میں یوں مشغول ہو جاتے جیسے تندو تیز ہوا چلنگتی ہے۔ پھر رمضان کا آخری عشرہ تو بالخصوص آپ صلی اللہ علیہ وسلم کے انشاک و وارقگی کی ایسی تصور پیش کرتا کہ سبحان اللہ! حضرت عائشہ صدیقۃؓ کی زبانی امام مسلم نقل فرماتے ہیں کہ رسول اللہ رمضان کے آخری عشرے میں عبادت الہی میں جس قدر محنت و مشقت فرمایا کرتے تھے، اس کی مثال کسی اور زمانے اور ایام میں نہیں ملتی۔

رمضان کا آخری عشرہ

جیسا کہ پہلے بیان کیا جا پدکا ہے کہ رمضان المبارک کے آخری عشرے میں اعتکاف رسول

اللہ صلی اللہ علیہ وسلم کی سنت موکدہ ہے۔ آپ صلی اللہ علیہ وسلم نے ایک سال کے سوا ہمیشہ رمضان المبارک کا آخری عشرہ اعتکاف میں گزارا۔ ایک سال آپ صلی اللہ علیہ وسلم جہاد پر نکل جانے کی وجہ سے اعتکاف نہ کر سکے اور اگلے سال آپ صلی اللہ علیہ وسلم نے دس کے بجائے بیس روز کا اعتکاف فرمایا۔ اتفاق سے یہی حضور صلی اللہ علیہ وسلم کا آخری اعتکاف تھا۔

رمضان المبارک کا مہینہ ہر سال ہمارے اوپر سایہ قلن ہوتا ہے۔ اس میں امت مسلمہ کے لیے اللہ نے اپنی بے پایاں رحمت سے لیلۃ القدر کی نعمت عظیمی مقدار کر رکھی ہے۔ اس کی تلاش پورے رمضان المبارک میں ہونی چاہیے مگر آخری عشرہ خصوصی توجہ کا مستحق ہے۔ جو مسلمان بھی اعتکاف کر سکتا ہو اسے اپنا دامن بھرنے کے لیے ضرور اس کا اہتمام کرنا چاہیے۔

اعتكاف کی مدت

آپ دس روز اعتکاف نہ بھی کر سکیں تو مسجد میں کچھ دیر کے لیے بھی اعتکاف کی نیت سے بینہ سکتے ہیں۔ بہر حال مطلوب تو یہی ہے کہ آپ اعتکاف میں دس روز لگائیں۔ یہی مسنون اعتکاف ہے۔ یہ اعتکاف اجتماعی ہو تو اس کے نتائج و ثمرات کئی گناہ بڑھ جاتے ہیں۔ یہ بات قابل ترجیح ہے کہ اپنے محلے یا بستی کی مسجد میں آپ اعتکاف کریں۔ اعتکاف کے لیے اپنے ساتھی پہلے سے تلاش کر لیجیے۔ جو ساتھی آپ کی نظر میں ہیں اور جن کو آپ دین حق کا کارکن اور ہم سفر بنانا چاہتے ہیں ان سے رابطہ کر لیجیے۔ اعتکاف کے دس دنوں میں آپ اپنے اندر جتنا ڈھنی انتقال براپا کر سکتے ہیں شاید پورے سال میں اتنا مکن نہ ہو۔

اعتكاف کے دوران دنیوی باتوں اور دلچسپیوں سے مکمل اچتناب کیجیے۔ اعتکاف سنت کے عین مطابق ہونا چاہیے۔ مُعْلَف انتہائی اشد ضرورت کے تحت اپنے مُعْلَف (اعتكاف کے لیے منقص گوشہ) سے باہر نکل سکتا ہے مثلاً قضاۓ حاجت اور وضو وغیرہ کے لیے یا غسل واجب ہو جائے تو غسل کے لیے۔ اگر کوئی شخص کھانا پہنچانے والا نہ ہو تو کھانا لانے کے لیے جا سکتا ہے مگر کسی سے کوئی غیر ضروری بات وغیرہ نہیں کر سکتا۔ یہ سارا عرصہ ذکر و فکر، نفل و عبادت، مطالعہ و تلاوت،

تعلیم و تعلم اور خیر و بھلائی کے لیے وقف کر دینا چاہیے۔ سہولت کے مطابق پورے چوپیں گھنٹے کا نام نبیل پہلے سے ہی بنا لجیے۔ دوران اعتکاف اس میں روبدل کرنا پڑے تو بھی مصالحتہ نہیں۔ اعتکاف کو محض استراحت اور نیند کا ذریعہ نہ بنائیے۔ اس کے دوران خیر و برکت سے اپنا دامن بھرنے کی فکر کیجیے۔ لیلة القدر کی تلاش میں راتوں کو بیشتر حصہ عبادت اور تلاوت میں گزاریے۔ دل میں یقین رکھیے کہ اللہ تعالیٰ اپنی رحمت سے آپ کو لیلة القدر کی نعمت عطا فرمائے گا۔ لیلة القدر نصیب ہو جائے تو سنت کے مطابق خوب دعا میں کیجیے۔ خصوصاً اللہ سے عفو و درگزر اور دوزخ سے نجات کی التجا کیجیے۔

خواتین کا اعتکاف

خواتین بھی اعتکاف کر سکتی ہیں مگر ان کا اعتکاف گھروں میں ہوتا ہے۔ اپنے حالات کے مطابق اپنے گھروں میں دوران اعتکاف جن باتوں کے اهتمام کا تذکرہ بالائی سطور میں ہوا ہے، خواتین کو انہی پر عمل کرنا چاہیے۔ اگر خواتین کا کوئی ادارہ یا مرکز ہو اور وہ وہاں مقیم ہوں تو وہ بھی اجتماعی اعتکاف کر سکتی ہیں اور اس میں کوئی مصالحتہ نہیں تاہم خاتون کا بہترین اعتکاف اس کے اپنے گھر ہی میں ہوتا ہے۔ اعتکاف مرد کا ہو یا عورت کا، اس میں روزہ ضروری شرط ہے۔ ہم یہاں حضور رہنمائی کی خاطر بطور نمونہ نام نبیل تجویز کر رہے ہیں۔ اس کی روشنی میں آپ اپنا پروگرام خود مرتب کر سکتے ہیں۔ بیسوال روزہ آپ مسجد میں افطار فرمائیں گے اور آخری روزہ افطار کر کے بعد نماز مغرب اعتکاف سے فارغ ہوں گے۔ اس لئے ہم شام سے شام تک کا پروگرام دے رہے ہیں۔ خواتین بھی بیسوال روزہ افطار کرتے ہی گھر میں مختص مقام (معنگفت) میں مقیم ہو جائیں اور نیا چاند نظر آنے تک وہیں رہیں۔

۱- افطار سے قبل اور بعد

افطار سے پہلے انفرادی دعا قابل ترجیح ہے مگر اجتماعی دعا بھی کی جاسکتی ہے۔ نماز مغرب اور افطاری کے بعد عشاء کے درمیان تراویح میں پڑھی جانے والی منزل کا ترجمہ اور خلاصہ دیکھ لیا

جائے تو تراویح میں پڑھی جانے والی منزل کی ساعت کا زیادہ لطف اور اس سے حلاوت ایمانی کے نموکار زیادہ موقع پیدا ہو گا۔

۲- نماز عشاء و تراویح کی ادائیگی کے بعد

تراویح کے بعد نمازوں کے سامنے متعلقہ منزل کا خلاصہ کوئی ساتھی پیش کرے۔ اگر مسجد میں پہلے سے اس کا اہتمام ہو تو اسے ساعت فرمائیں۔ پروگرام کے آخر میں اس موضوع سے متعلق سوالات کے جواب دیے جائیں۔ خواتین کا جہاں اجتماعی اعکاف ممکن ہو وہاں خواتین بھی اس کا اہتمام کر سکتی ہیں۔ خواتین کی امامت کوئی صاحب علم و فضل اور حافظ خاتون کر سکتی ہیں۔ فرق یہ ہے کہ وہ مرد امام کی طرح آگے الگ کھڑی ہونے کے بجائے صف کے درمیان میں دیگر خواتین کے برابر ہی کھڑی ہوں گی۔

۳- اجتماعی مطالعہ

تراویح سے فارغ ہونے کے بعد ایک گھنٹہ کے لیے اجتماعی مطالعہ کیا جائے اور پدرہ منٹ باہمی تبادلہ خیالات، سوال و جواب اور وضاحت وغیرہ کے لیے رکھے جائیں۔ سوال و جواب کا مقصد افہام و تفہیم ہو، لایعنی تکرار اور طولانی مباحثت سے اجتناب برتا جائے۔ محول دوستانہ اور خوشنگوار رکھنا فرض ہے۔

۴- آرام

مطالعے سے فارغ ہو کر فوراً سونے کی تیاری کی جائے اور باضوسونے کی کوشش کی جائے۔ مسنون دعائیں پڑھتے ہوئے بستر پر دراز ہو جائیں اور جب تک نیندنا آئے دل میں تلاوت کرتے رہیں۔ وقت بہت قیمتی متاع ہے۔ اس کے ضیاء سے ہمیشہ پچنا چاہیے مگر اعکاف میں توہر لمحہ سوچ سمجھ کر گزارنا ضروری ہے۔ سال بھر میں محض یا ایک عشرہ ہے، اس لیے اس کی بڑی قدر ہے۔

۵- سحر خیزی اور نماز فجر

سحری کے وقت سے حسب توفیق ایک دو یا اڑھائی گھنٹے قبل انھیں۔ تیاری کر کے نوافل ادا کریں۔ نوافل کے بعد مسنون دعائیں یا احادیث یاد کرنے کی کوشش کریں۔ سحری کا وقت ختم ہونے سے قبل سحری سے فارغ ہو جائیں اور اپنے معلمین سے مسجد کے ہال میں پہنچ کر صرف اول میں نماز فجر باجماعت ادا کریں۔ نماز کے بعد مختصر وقت کے لیے تفہیم القرآن یا کسی بھی تفسیر قرآن کا اجتماعی مطالعہ کیجیے۔ ہمت ہو تو سورج نکلنے تک تلاوت کیجیے اور سورج نکلنے کے بعد نماز چاشت ادا کر کے کچھ دیر کے لیے آرام کر لیجیے۔

۶- بیداری

کم و بیش دو گھنٹے آرام کرنے کے بعد بیدار ہو کر وضو کیجیے۔ تجیہ الوضو کے نفل ادا کیجیے اور پھر تلاوت قرآن مجید کم از کم ایک پارہ کا اہتمام کیجیے۔ تلاوت کے بعد مطالعہ میں وقت گزاریے، ذکر اللہ کے فضائل، سیرت نبی صلی اللہ علیہ وسلم اور سیرت صحابہؓ کے واقعات سے ایک دوسرے کو تذکیرہ اور اپنے ایمان کی نمو کا اہتمام فرمائیں۔ دنیوی اور لا ایعنی باتوں سے مکمل اجتناب از حد ضروری ہے۔

۷- نماز ظہراً اور مابعد

نماز ظہراً ادا کرنے کے بعد ہر ساتھی اپنے ذوق کے مطابق آرام کرنا چاہیے تو آرام کرے، تلات، نوافل، مطالعہ کی توفیق ملے تو اس میں اپنا وقت صرف کریں۔ کوئی ساتھی سوال پوچھنا چاہیے تو اہل علم ساتھی اس کی تشغیل کا اہتمام کریں۔ سوال وجواب کی یہ محفل سنجیدہ، پروقار اور علمی افہام و تفہیم کا غمودہ ہونہ کے بحث و مجادله کا میدان۔ آوازیں پست اور لب والہجہ شیریں ہونا چاہیے۔ معلمین حضرات کو اتنی دھمکی آواز میں علمی تبادلہ خیال کرنا چاہیے کہ دیگر نمازیوں کی عبادت میں خلل واقع نہ ہو۔

۸- نماز عصر اور مابعد

نماز عصر ادا کرنے کے بعد درس قرآن، درس حدیث یا کسی موضوع پر گفتگو کی جائے جس کے بعد تمام ساتھی اپنے جذبات و خیالات کا اظہار کریں۔ یہ خیالات اپنے آپ کو اور دوسرے احباب کو اللہ سے جوڑنے، آخرت کی فکر پیدا کرنے اور تزکیہ نفس کی منزل پالینے پر مرکوز ہونے چاہیں۔

۹- افطار

افطار سے قبل کچھ وقت بالکل تہائی میں خود احساسی کے لیے وقف ہونا چاہیے۔ اپنا جائزہ لیا جائے کہ منزل کی جانب پیش قدی کی رفتار کیا ہے۔ افطاری اجتماعی طور پر کرنی چاہیے۔ مسجد میں موجود نمازوں کو بھی اس میں شامل کیا جاسکتا ہے۔ اس موقع پر خاموشی یا مسنون دعا میں ہر متعکف کا امتیازی وصف ہونا چاہیے۔ عام قسم کی گفتگو سے اجتناب برنا جائے۔ یہ قبولیت دعا کا خصوصی وقت ہوتا ہے اور دعائیں عاجزی سے حسن پیدا ہوتا ہے۔

سب سے اہم بات متعکف کا اپنے ساتھیوں کے ساتھ ذاتی برداود اور حسن سلوک ہے۔ ایثار و قربانی پر بہترین تقریر کرنے سے وہ اثر نہیں ہو سکتا جو عملی مظاہرے سے ہوتا ہے۔ جن نے ساتھیوں کو آپ اعتکاف کی دعوت دے کر اپنے ساتھ شامل کریں گے، ان سے اعتکاف کے بعد مسلسل رابطہ رکھیے۔ ان شاء اللہ اس تجربے سے آپ اپنا حلقة احباب و سعی کرنے اور تحریک کے اثرات پھیلانے میں کامیاب ہو جائیں گے۔ اعتکاف کے دوران فون، ریڈیو، اخبارات سے تعلق منقطع کر لیں گے تو اعتکاف کے حقیقی مقاصد تک رسائی ممکن ہوگی۔ یہ چیزیں اس انہاک کے منافی ہیں جو اعتکاف کا مقصود حقیقی ہے۔

۱۰- مسجد سے رخصتی

جب ماہ شوال کا چاند نظر آجائے تو اعتکاف کی مدت ختم ہو جاتی ہے۔ نماز مغرب کے بعد متعکف حضرات اپنے گھروں کو جاسکتے ہیں مگر یہ دیکھا گیا ہے کہ لوگ غیر ضروری تکلفات اور لامعنی اعمال کا اہتمام کرتے ہیں۔ متعکف کو ہمار پہنائے جاتے ہیں، مٹھائیاں تقسیم کی جاتی ہیں اور

چاغاں کیا جاتا ہے۔ افسوس ہے کہ بعض لوگ پانے بھی چھوڑتے ہیں۔ ان اعمال کی ہر گز کوئی شرعی حیثیت نہیں بلکہ یہ سب بد عادات و خرافات ہیں جن سے ابھتاب ضروری ہے۔ ان کی جگہ صدقہ کرنے، تذکیر و نصیحت اور دعا و توبہ کی عادت ذاتی چاہیے۔ یہی مسنون طریقہ ہے اور امت کی کامیابی کا راز ایسا ہے سنت ہی میں پہنچا ہے۔

مطالعہ کے لیے کتب

ماہ رمضان میں سب سے زیادہ وقت تلاوت قرآن مجید کے لیے ہی وقف کرنا چاہیے۔ اس کے ساتھ دینی و اسلامی کتب کا مطالعہ بھی ترکیب نفس میں مدد و معاون ثابت ہوتا ہے۔ یہ کتب ذوق کے مطابق بھی منتخب کی جاسکتی ہیں تاہم یہاں راہنمائی کے لیے چند کتب کے نام درج ہیں:

تفہیم القرآن، تفہیم الاحادیث (خصوصاً جلد چہارم)، محسن انسانیت، سیرت سروی عالم، اذکار مسنون، رحمان کے سائے میں، سیرت صحابہ و صحابیات پر کوئی سی کتب، ترکیب نفس، تحریک اور کارکن، فضائل قرآن، کتاب الصوم، خطبات (سید مودودی)، ترکیب نفس پر مولانا مین احسن اصلاحی اور مولانا صدر الدین اصلاحی کی تصانیف مفیدر ہیں گی۔